



سوال

(766) باجماعت نماز میں تاخیر سے شامل ہونے والا کیا کرے؟

جواب

السلام علیکم ورحمۃ اللہ وبرکاتہ

ایک آدمی نماز میں جماعت کے ساتھ آکر ملتا ہے۔

۱۔ تکبیر تحریمہ کے بعد ثناء پڑھے گا؟ یا اپنی رکعت الگ مکمل کرتے ہوئے اس کے شروع میں پڑھے گا؟

۲۔ اپنی رکعت مکمل کرنے کے لیے امام کے سلام کے بعد اٹھا تو رفع الیدین کرے گا یا نہیں؟

۳۔ جماعت جاری ہے، امام رکوع میں ہے، ایک شخص آکر شامل ہوتا ہے، تکبیر تحریمہ کہہ کر شامل ہوا۔ کیا کچھ دیر کے لیے ہاتھ باندھ کر کھڑا ہو؟ یا سیدھا رکوع میں چلا جائے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

(۱) تاخیر سے جماعت کے ساتھ ملنے والا آدمی سری نماز میں اگر موقع میسر آجائے تو ثناء پڑھ لے، ورنہ صرف فاتحہ پر اکتفاء کرے۔ کیونکہ ثناء مستحب ہے اور فاتحہ واجب ہے۔ بعد میں کسی رکعت میں ثناء نہ پڑھے۔ اس لیے کہ ثناء کا تعلق صرف پہلی رکعت سے ہے، اور جہاں تک جہری نماز کا تعلق ہے، سو اس میں صرف سورہ فاتحہ پر اکتفاء کرے۔

(ب) امام کے سلام پھیرنے کے بعد مقتدی اگر دو رکعت مکمل کر کے اٹھا ہے، تو رفع الیدین کرے گا ورنہ نہیں۔ حدیث میں ہے:

وَأَذَاتَمَ مِنَ الرَّكْعَتَيْنِ فَعَلَّ مِثْلَ ذَلِكَ (سنن ابوداؤد مع عون المعبود: ۱/۲۶۹، سنن ابی داؤد، باب افتتاح الصلاة، رقم: ۴۳۸، رقم: ۴۳۰، رقم: ۴۳۴)

(ج) ایسی حالت میں مقتدی کو اختیار ہے ہاتھ باندھ کر رکوع میں جائے یا بلا باندھے سیدھا چلا جائے۔ بظاہر ترجیح دوسری صورت کو ہے، لیکن ہاتھ باندھنے کی صورت میں مزید کھڑا بننے کی قطعاً ضرورت نہیں، کیونکہ یہ قیام کا موقع و محل نہیں۔ ہاتھوں کو باندھنا محض نماز میں داخل ہونے کے اظہار کے لیے ہے۔ بعد ازاں فوراً امام کی موجودہ حالت کو اختیار کر لے۔

هذا ما عندي والله اعلم بالصواب



فتاوى حاقظ ثناء التمدنى

كتاب الصلوة: صفحه: 650

محدث فتوى